

Друштво за производство, трговија, услуги,  
новинско издаваштво, транспорт и маркетинг

**ФЕНИКС**

Христо Петрески ДООЕЛ експорт-импорт

Бр. 25/ХII

25.12.2018 г. тем. бр. 02/18 год.  
СКОПЈЕ



РЕПУБЛИКА МАКЕДОНИЈА  
ВЛАДА НА РЕПУБЛИКА МАКЕДОНИЈА

- Генерален секретаријат -  
бр.4406-11329/12 од 25.12.2018 година  
Скопје

Издавачка куќа „ФЕНИКС“

**ДОГОВОР**  
за набавка на стоки

Скопје, Декември 2018 година

## ДОГОВОР за набавка на книги

Склучен на 25.12.2018 година, помеѓу:

1. **Влада на Република Македонија - Генерален секретаријат**, со седиште на бул.„Илинден,, бр.2. Скопје, претставувана и застапувана од **Д-р Драги Рашковски**, Генерален секретар, во понатамошниот текст: **Договорен орган** и
2. **Издавачка куќа „Феникс“**, со седиште на ул.Костурски херои бр.35, 1000 Скопје, со даночен број 4030992105470 и ЕМБС 4416252, претставувано и застапувано од Христо Петрески, овластено лице во понатамошниот текст: **Носител на набавката**.

### I. ПРЕДМЕТ НА ДОГОВОРОТ

#### Член 1

Предмет на договорот е набавка на стоки - **книги**:

- „**Вистинска приказна за исчезнувањето**“ од Билјана Станковска – 35 примероци,
- „**Итар Пејо**“ од Марко Цепенков – 35 примероци,
- „**Маслинови гранчиња**“ од Глигор Поповски – 35 примероци,
- „**Малиот Принц**“ од Антоан де Сент Егзипери – 115 примероци и
- „**Доктор Офболи**“ од Корнеј Чиковски – 35 примероци.

### II. ВРЕДНОСТ НА ДОГОВОРОТ

#### Член 2

Вкупната вредност на која се склучува овој договор изнесува **31.650** (со зборови: триесет и една илјада и шестотини и педесет) **денари со пресметан 5% ДДВ**.

Единечната цена на примерок од печатено издание изнесува:

- книга: „**Вистинска приказна за исчезнувањето**“ од Билјана Станковска - цена од **150** (со зборови: сто и педесет) **денари со пресметан 5% ДДВ**.
- книга: „**Итар Пејо**“ од Марко Цепенков - цена од **120** (со зборови: сто и дваесет) **денари со пресметан 5% ДДВ**.
- „**Маслинови гранчиња**“ од Глигор Поповски цена од **120** (со зборови: сто и дваесет) **денари со пресметан 5% ДДВ**.
- „**Малиот Принц**“ од Антоан де Сент Егзипери - цена од **120** (со зборови: сто и дваесет) **денари со пресметан 5% ДДВ**.
- „**Доктор Офболи**“ од Корнеј Чиковски - цена од **120** (со зборови: сто и дваесет) **денари со пресметан 5% ДДВ**.

Во цената од став 1 вклучени се сите трошоци на Носителот на набавката (за печатење и испорака /достава ) на книгите до седиштето на Договорниот орган.

### III. НАЧИН И РОК НА ПЛАЌАЊЕ

#### Член 3

Договорните страни се согласни плаќањето за испорачаните стоки (книги) да се изврши вирмански, по испорака на книгите од страна на Носителот на набавката, до седиштето на Договорниот орган, Влада на Република Македонија - Генерален секретаријат бул.„Илинден“ бр.2, Скопје, и по доставување фактура и испратница за извршената испорака, во рок од 60 (шеесет) дена, сметано од првиот нареден ден од приемот на фактурата во архивата на Договорниот орган.

#### IV. ОБВРСКИ НА НОСИТЕЛОТ НА НАБАВКАТА

##### Член 4

Носителот на набавката се обврзува да ги испорача книгите-предмет на овој договор во согласност со неговата понуда бр.4606-11329/3 од 21.12.2018 година по завршеното преговарање по истата, а согласно потребите на Договорниот орган, во рок од 30 (триесет) дена сметано од денот на склучување на овој Договор.

#### V. ОБВРСКИ НА ДОГОВОРНИОТ ОРГАН

##### Член 5

Договорниот орган се обврзува да изврши исплата по доставена фактура од Носителот на набавката на начин и рок определени во член 3 од овој Договор.

#### VI. ВАЖНОСТ НА ДОГОВОРОТ

##### Член 6

Договорот е со важност до исполнување на обврските од страна на двете договорни страни, утврдени во член 4 и член 5 од овој Договор.

#### VII. ЗАВРШНИ И ОПШТИ ОДРЕДБИ

##### Член 7

Измени и дополнувања на Договорот може да се вршат со заедничка согласност на договорните страни по писмен пат, со Анекс кон договорот потпишан од овластените претставници на договорните страни.

##### Член 8


Сите евентуални спорови кои би произлегле од овој Договор, а кои договорните страни не би можеле да ги решат спогодбено, ќе ги решава надлежниот суд во Скопје.

##### Член 9

Овој Договор е составен во 6 (шест) еднообразни примероци, од кои по 3 (три) за секоја страна.

Издавачка куќа „ФЕНИКС“

ВЛАДА НА РЕПУБЛИКА МАКЕДОНИЈА  
ГЕНЕРАЛЕН СЕКРЕТАРИЈАТ



Христо Петрески, управител



Д-р Драги Рашковски, Генерален секретар

Подготвил: Далибор Анчевски   
Контролирал: Анета Стевковска 